

खबरें जो सोच बदल दे

# शुभ लाभ

हिन्दी दैनिक समाचार पत्र

Postal Regd.No. HQ/SD/523/2023-25 | शुक्रवार, 29 नवंबर, 2024 | हैदराबाद और नई दिल्ली से प्रकाशित | epaper.shubhlabdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-329

## राष्ट्र प्रथम



बंटेंगे तो कटेंगे  
एक रहेंगे तो सफ रहेंगे

Best Wishes



## Basai Steels And Power Pvt. Ltd.

Manufacturing Unit:

Ward No 3, Plot No 412, Sidiginamola Village Bellary-Alur Highway, Bellary 583138

**BILLETS | POWER | SPONGE IRON**

Plot A-23/5&6, 3rd Floor, APIE, BALANAGAR, HYDERABAD 500037

[www.basaisteels.com](http://www.basaisteels.com)

## न्यूज़बीफ

इमरान खान, बुशरा बीबी, अली गंडापुर सनेत 75 के खिलाफ आतंकवाद का मामला दर्ज



रावलपिंडी। पाकिस्तान तहरीक-ए-इसाफ (पीटीआई) के संस्थापक इमरान खान, उनकी पत्नी बुशरा बीबी, खैबर पख्तूनख्वा के मुख्यमंत्री अली अमीन गंडापुर और पार्टी के कई अन्य नेताओं के खिलाफ आतंकवाद का मामला दर्ज किया गया है। रावलपिंडी के नसीराबाद पुलिस स्टेशन में दर्ज मामले में इमरान खान की बहन अलीमा खान, उमर अयूब, शेरयाज़ रियाज़ समेत 75 अन्य लोगों के नाम हैं। खबर के अनुसार, एक आईआर में आरोप लगाया गया है कि इमरान खान ने कथित तौर पर प्रदर्शनकारियों को 22 नवंबर को इस्लामाबाद की ओर मार्च करने के लिए उकसाया। बुशरा बीबी के सोशल मीडिया बयान ने कार्यकर्ताओं को उकसाया। इन सब पर सड़कों को अवरुद्ध करने की साजिश रचने, पुलिस अधिकारियों पर लाठीचार्ज, गुलेल, पत्थरों और ईंटों से हमला करने का भी आरोप है। एक आईआर में पाकिस्तान दंड संहिता की 15 अन्य धाराएं भी शामिल हैं। इससे पहले हवला इंटरनेट के पास हिंसक टकराव के दौरान एक पुलिस कांस्टेबल की मौत और अन्य के घायल होने के बाद तक्षिला पुलिस स्टेशन में इमरान खान पर एक अन्य मामला दर्ज किया गया था। इस मामले में अली अमीन गंडापुर, सालार खान काकर और शाहिद खडक समेत अन्य के नाम भी दर्ज हैं। उल्लेखनीय है कि पाकिस्तान के पूर्व प्रधानमंत्री इमरान खान लगभग सालभर से रावलपिंडी सेंट्रल जेल (अदियाला जेल) में बंद हैं। पीटीआई उनकी मांगों को लेकर मुखर है।

खैबर पख्तूनख्वा में भी हालत नाजुक, अमेरिका ने जारी की एडवायजरी, नागरिकों से कहा तुरंत छोड़ें इलाका



वाशिंगटन। पाकिस्तान में सत्ता पक्ष और विपक्ष के बीच तकरार चरम पर है। बीते दिनों पूर्व पीएम इमरान खान की पार्टी के कार्यकर्ताओं ने इस्लामाबाद में पैदल मार्च निकाला था। उधर, खैबर पख्तूनख्वा में भी हालत नाजुक है। वहां पिछले दिनों आतंकी हमला हुआ था। इसके बाद अब अमेरिका ने अपने नागरिकों को खैबर पख्तूनख्वा के इलाके में जाने से रोक दिया है। अमेरिका ने एडवायजरी जारी कर कहा है कि उसके नागरिक खैबर, पेशावर गोलफ क्लब, खैबर रोड, होटल सेरेना समेत अनेक इलाकों में 16 दिसंबर तक न जाएं। अमेरिकी दूतावास ने अपने नागरिकों से कहा है कि 16 दिसंबर 2024 की अवधि के दौरान इस इलाके और आसपास के क्षेत्रों में जाने से बचें और अपनी यात्रा की योजनाओं पर फिर से पुनर्विचार करें। अमेरिका ने अपने नागरिकों से कहा है कि वह आतंकवाद के कारण इस इलाके में यात्रा न करें। इसलिए सलाह जारी की गई है उस सलाह को ध्यान में रखें। यदि आप किसी कारणवश इन इलाकों में मौजूद हैं तो तत्काल वह इलाका छोड़ दें। अमेरिकी द्वारा जारी इस अलर्ट के बाद माना जा रहा है कि पाकिस्तान में कोई बड़ा आतंकवादी हमला इस अवधि में हो सकता है।

एचटीएस विद्रोही समूह ने सीरियाई सैन्य ठिकानों पर किया हमला 89 लोगों की मौत

दमिश्क। हयात तहरीर अल-शाम (एचटीएस) विद्रोही समूह और उसके सहयोगी गुटों ने अलेपो प्रांत के ग्रामीण इलाकों में सीरियाई सैन्य ठिकानों पर बड़ा हमला किया। इन झड़पों में 89 लोगों की मौत हो गई, जिसमें एचटीएस और उसके समर्थक गुटों के 52 लड़ाके और सीरियाई सरकारी बलों के 37 सैनिक शामिल थे। रिपोर्ट में सीरियन ऑब्जर्वेटरी फॉर ह्यूमन राइट्स के हवाले से बताया गया कि एचटीएस और अल-फतह अल-मुबीन ऑपरेशन रूम के गुटों ने ऑपरेशन शुरू होने के 12 घंटों से भी कम समय में 21 गांवों, कस्बों और रणनीतिक स्थलों पर नियंत्रण कर लिया।

## बांग्लादेश में इस्काँन पर प्रतिबंध लगाने की याचिका पर हाई कोर्ट ने कहा-सरकार निश्चित रूप से गौर करेगी

ढाका, 28 नवंबर (एजेंसियां)। बांग्लादेश में सनातन जागरण मंच के प्रवक्ता और इंटरनेशनल सोसाइटी फॉर कृष्णा कॉन्ग्रियसनेस (इस्काँन) के नेता चिन्मय कृष्णा दास ब्रह्मचारी की गिरफ्तारी के बाद घटनाओं में हुई हिंसा में एक वकील की हत्या से उपजे हालात पर आज हाई कोर्ट में सुनवाई हुई। इस दौरान इस्काँन पर प्रतिबंध लगाने की याचिका को खारिज करते हुए हाई कोर्ट ने कहा कि सरकार निश्चित रूप से इस पर गौर करेगी।



### इजरायल और हिजबुल्लाह के बीच युद्धविराम के बाद गाजा में शांति के प्रयास शुरू

वाशिंगटन। इजरायल और हिजबुल्लाह के बीच युद्धविराम बुधवार 27 नवंबर सुबह से लागू हो गया। लेबनान समझौते की घोषणा करते हुए अमेरिकी राष्ट्रपति जो बाइडेन ने कहा कि वह गाजा में युद्धविराम के प्रयासों को फिर से शुरू करेंगे, जहां 14 महीनों से लड़ाई जारी है। उन्होंने इजरायल और हमास दोनों से बातचीत का आग्रह किया। अमेरिका के राष्ट्रीय सुरक्षा सलाहकार जेक सुलिवन ने भी कहा कि बाइडेन तुर्की, कतर, मिस्र और क्षेत्र के अन्य देशों से बातचीत करेंगे। हालांकि, गाजा में भी इसी तरह के समाधान की उम्मीद कम ही दिख रही है, क्योंकि इजरायली अधिकारी हमास के खिलाफ अपना हमला जारी रखने की बात कर रहे हैं। इजरायली कृषि मंत्री और आंतरिक सुरक्षा कैबिनेट के सदस्य अवि डिबर ने कहा कि गाजा फिर कभी इजरायल के लिए खतरा नहीं बनेगा। हम वहां एक निर्णायक जीत हासिल करेंगे। लेबनान अलग है। प्रधानमंत्री बेजायिन ने नतयाहू ने गाजा में बंधक बनाए गए 101 इजरायली नागरिकों को घर वापस लाने और हमास को खत्म करने का संकल्प लिया है। दूसरी ओर हमास ने उम्मीद जताई है कि हिजबुल्लाह के साथ युद्धविराम से गाजा में प्रगति हो सकती है। हमास के अधिकारी सामी अबू जुहरी ने कहा, 'हमें उम्मीद है कि यह समझौता (हिजबुल्लाह के साथ) एक ऐसे समझौते का रास्ता खोलेगा जो गाजा में हमारे लोगों के खिलाफ नरसंहार के युद्ध को समाप्त करे।' समूह ने इजरायली बंधकों के बदले में फिलिस्तीनी कैदियों को रिहा करने की मांग की है और गाजा से इजरायल की वापसी पर जोर दिया है। इन मांगों पर दोनों पक्षों के बीच बातचीत टप है और दोनों एक-दूसरे पर गतिरोध के लिए आरोप लगा रहे हैं।



## सऊदी अरब में सूखा पड़ने को लेकर किंग सलमान ने की सभी मुसलमानों से दुआ करने की अपील



सऊदी अरब, 28 नवंबर।

सऊदी अरब इस समय सूखे की स्थिति से जूझ रहा है। इस बीच सऊदी अरब के किंग सलमान ने देश के सभी मुसलमानों से अपील की है कि वे गुरुवार को बा0रिशा के लिए प्रार्थना करें।

किंग सलमान ने कहा कि सभी को अल्लाह से दुआ मांगनी चाहिए कि वह बारिश करे। उन्होंने कहा कि देश में सूखे की स्थिति है और पानी की बहुत ज्यादा कमी हो गई है। इसलिए बारिश होगी तो सभी को राहत मिलेगी और हमें इसके लिए दुआ मांगनी चाहिए।

उन्होंने सऊदी अरब के मुसलमानों से अपील की है कि वे बारिश के लिए होने वाली प्रार्थना का हिस्सा बनें। सऊदी किंग ने कहा कि सभी को पैगंबर साहब की परंपरा को बनाए रखते हुए इस प्रार्थना में शामिल होना चाहिए। बता दें कि इस्लाम की परंपरा में ऐसे कई उदाहरण आते हैं, जब पैगंबर मोहम्मद ने भी बारिश के लिए प्रार्थना की थी। तब से ही इसकी परंपरा चली आ रही है। इस्लाम में बारिश के लिए की जाने वाली प्रार्थना को सलात-उल-इसतसका कहा जाता है।

सूत्री मुसलमानों में इसकी काफी परंपरा रही है। आमतौर पर सऊदी अरब एवं अन्य देशों में सूखा या फिर कम बारिश होने की स्थिति में ऐसी प्रार्थना की जाती है। कहा जाता है कि पैगंबर मोहम्मद ने भी कई बार पानी की कमी को देखते हुए ऐसी प्रार्थना की थी और फिर बारिश हुई थी।

तब से ही बारिश के लिए प्रार्थना करने की मान्यता चली आ रही है। यह प्रार्थना सुबह के वक्त की जाती है और आमतौर पर मस्जिद के बाहर खुले स्थान पर इसका आयोजन होता है।

इस प्रार्थना का नेतृत्व इमाम करते हैं और वह कुछ आयतों भी पढ़ते हैं। इसतसका का अर्थ पानी की मांग करने से है।

## मेक्सिको के कदम से खुश डोनाल्ड ट्रंप ने कहा-अवैध प्रवेश पर लगेगी रोक



वाशिंगटन/मेक्सिको सिटी, 28 नवंबर (एजेंसियां)।

संयुक्त राज्य अमेरिका के निर्वाचित राष्ट्रपति डोनाल्ड ट्रंप ने आज प्रवासियों के अवैध प्रवेश को लेकर मेक्सिको के कदम पर खुशी जताई है। ट्रंप ने सोशल मीडिया मंच ट्यूट पर लिखा, मेक्सिको की नई राष्ट्रपति क्लॉडिया शीनबाम पाड्रो के साथ काफी सकारात्मक बातचीत हुई। वह मेक्सिको के जरिये संयुक्त राज्य अमेरिका में प्रवासन रोकने, हमारी दक्षिणी सीमा को प्रभावी ढंग से बंद करने पर सहमत हो गई है।

उन्होंने कहा, हमने इस बारे में भी बात की कि संयुक्त राज्य अमेरिका में बड़े पैमाने पर नशीली दवाओं के प्रवाह को रोकने के लिए क्या किया जा सकता है। बातचीत बहुत सार्थक रही। मेक्सिको तुरंत प्रभाव से लोगों को हमारी दक्षिणी सीमा पर जाने से रोकेंगे। यह कदम संयुक्त राज्य अमेरिका में अवैध घुसपैठ को रोकने की दिशा में लंबा रास्ता तय करेगा। ट्रंप ने इसके लिए मेक्सिको की राष्ट्रपति पाड्रो का आभार जताया है। मेक्सिको की राष्ट्रपति क्लॉडिया शीनबाम पाड्रो ने भी ट्रंप से हुई बातचीत का ब्यौरा एक्सट्रैट्स पर साझा किया है। उन्होंने लिखा, राष्ट्रपति ट्रंप के साथ बातचीत में मैंने उन्हें उस व्यापक रणनीति के बारे में बताया जो मेक्सिको ने मानवाधिकारों का सम्मान करते हुए प्रवासन घटना से निपटने के लिए अपनाई है। सीमा पर पहुंचने से पहले प्रवासियों और उनके जलथे की जांच की जाती है। पाड्रो ने कहा कि हम मेक्सिको की सीमाओं को बंद नहीं करने जा रहे। हम सरकारों और लोगों के बीच सेतु बनने के लिए प्रतिबद्ध हैं। डोनाल्ड ट्रंप के साथ अच्छी बातचीत हुई। हमने अपनी संप्रभुता के ढांचे के भीतर सुरक्षा मुद्दों पर सहयोग को मजबूत करने और नशीली दवाओं की खपत को रोकने के लिए देश में चलाए जा रहे अभियान के बारे में भी चर्चा की।

ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥

**39वीं पुण्यतिथि पर शत शत नमन**

**स्व. श्री दिगम्बरदासजी**  
(1937-1985)

आपने सबको दिया दुलार, आपकी स्मृतियाँ है अब आधार।  
आपके कर्म प्रेरणा है हमारी, आपका व्यवहार हमारा सूत्रधार ॥

- श्रद्धावन्त -

**समस्त परिवारजन**  
**मांगीलाल दिगम्बरदास**  
घांसी बाजार, हैदराबाद फोन : 9246154485

**Sunil Enterprises**  
Tilak Road, Abids, Hyderabad  
9848022445, 9246154485

**Shri Shradha Plywood**  
Goshamahel, Hyderabad  
9391055244

ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥ ॐ श्री खाखी बाबाय नमः ॥

**चतुर्थ पुण्यतिथि**

**श्रावक रत्न**  
**स्व. शा. हस्तीमलजी गुन्देचा**  
(सुपुत्र : स्व. श्री पुखराजजी गुन्देचा)  
स्वर्गवास : दि. 29 नवम्बर 2020

**मृदुल था स्वभाव आपका, श्रद्धा भाव आपके।  
सदा याद आते रहेंगे, बीते हर पल संग आपके ॥**

आज चतुर्थ पुण्यतिथि पर शत शत नमनकर्ता

**रतना देवी गुन्देचा (धर्मपत्नी) | शान्तीलाल गुन्देचा (अनुज भाई)**  
**सज्जन - टीना गुन्देचा | उत्तम - ममता गुन्देचा (पुत्र-पुत्रवधु)**  
**कशिश (पौत्री), तुषार, रिषभ, चिराग (पौत्र) एवं समस्त गुन्देचा परिवार**  
**इंदिरा - महावीर भलगट (बेटी-जैवाई), साक्षी-सिद्धांत कोठारी (पौत्री-जैवाई)**

**JAIN FOREX**  
Private Limited  
Foreign Exchange & Money Changers  
RAJBHAVEN ROAD | SHIVAM ROAD

**JAIN JEWELLERS**  
GOLD LOANS  
TILAK NAGAR X ROAD, HYDERABAD

**HEERA JEWELLERS**  
GOLD | DIAMOND | SILVER  
Tilak Nagar X Road, Amberpet, Hyderabad  
999 777 0916, 4002 0916

फोन : 99634 10111, 9502155000







## भारत-चीन युद्ध के 62 साल पूरे, 120 बहादुर से फरहान अख्तर का फर्स्ट लुक आउट



एक्टर, डायरेक्टर और प्रोड्यूसर फरहान अख्तर ने मौजूदा साल की 4 सितंबर को वार बेस्ड फिल्म 120 बहादुर का एलान किया था। 120 बहादुर से फरहान अख्तर का फर्स्ट लुक सामने आ गया है। 1962 में भारत और चीन के बीच हुए वार पर बेस्ड फिल्म में फरहान अख्तर भारतीय जवान की भूमिका में नजर आने वाले हैं। फरहान अख्तर ने अपने इंस्टाग्राम पोस्ट पर फिल्म से अपना फर्स्ट लुक शेयर कर दिया है। साथ ही फिल्म किस साल में रिलीज होगी इसका भी खुलासा कर दिया है। फिल्म 120 बहादुर से फरहान अख्तर का फर्स्ट लुक देखते ही बन रहा है। बता दें, फरहान अख्तर ने भारत-चीन युद्ध के 62 साल पूरे होने के मौके पर फिल्म 120 बहादुर से अपना फर्स्ट लुक शेयर किया है। भारत-चीन के बीच आज से

62 साल पहले 18 नवंबर 1962 को रेजांग ला युद्ध हुआ था। अपने पोस्ट में फरहान अख्तर ने लिखा है, आज 62 साल हो गये हैं, रेजांग ला का युद्ध, जिसमें 120 वीरों ने हजारों की फौज को टक्कर दी और इतिहास के पन्नों में अपने खून से लिखी भारतीय सैनिकों की हिम्मत की दास्तान। फरहान अख्तर ने अपने पोस्ट के कैप्शन में लिखा है, आज भारत-चीन युद्ध के 62 साल हो गए हैं, इसके सम्मान में मेजर शैतान सिंह के साहस को नमन करते हैं, जो विषम परिस्थितियों में दुश्मन के सामने डटे रहे, उनकी कहानी समय-समय पर गूँजती रहती है, हमें आजादी की कीमत और एकता की ताकत की याद दिलाती है, साथ ही अहीर समुदाय को विशेष सलाम, जिनके बेटों ने हमारे राष्ट्र की रक्षा में बेजोड़

बहादुरी का प्रदर्शन किया। फिल्म में परमवीर चक्र से सम्मानित मेजर शैतान सिंह और चाली कंपनी के साथ-साथ कुमाऊं रेजिमेंट के सैनिकों का साहस देखने को मिलेगा। भारत और चीन के बीच रेजांग ला की लड़ाई लड़ी गई थी। रजनीश घई फिल्म 120 बहादुर को डायरेक्ट कर रहे हैं। राजीव मेनन ने फिल्म की स्टोरी और स्क्रीनप्ले को लिखा है। 120 बहादुर के डायलॉग सुमित अरोड़ा लिख रहे हैं। फिल्म में अमित त्रिवेदी म्यूजिक देगे। वहीं, जावेद अख्तर फिल्म के गाने लिख रहे हैं। फरहान अख्तर, रितेश सिधवानी और अमित चंद्रा फिल्म के प्रोड्यूसर हैं। फिलहाल फिल्म से बाकी की स्टारकास्ट के चेहरे सामने आना बाकी है। बता दें, फिल्म साल 2025 में रिलीज होने जा रही है।

## पुष्पा : द रूल के सेट को छोड़ने पर भावुक हुई रश्मिका मंदाना



जल्द ही 'पुष्पा: द रूल' में नजर आने वाली अभिनेत्री रश्मिका मंदाना ने फिल्म के सेट पर अपने पांच साल के सफर को पूरा करने को लेकर एक नोट शेयर किया है। इस नोट में वह फिल्म के तीसरे पार्ट की ओर भी इशारा करती नजर आईं।

रश्मिका ने इंस्टाग्राम स्टोरीज पर अपने चाहने वालों के साथ अपनी भावनाएं शेयर कीं। उन्होंने कहा कि वह बेहद ही भावुक महसूस कर रही हैं।

उन्होंने लिखा, पूरे दिन की शूटिंग के बाद 24 तारीख की शाम को एक कार्यक्रम में हिस्सा लेने के लिए चेन्नई की उड़ान भरी। कार्यक्रम बेहद ही अच्छा था। ठीक उसी रात वापस हैदराबाद के लिए उड़ान भरी। घर जाकर लगभग 4 या 5 घंटे सोईं। सुबह उठकर 'पुष्पा' के अपने आखिरी दिन की शूटिंग के लिए दौड़ी। हमने एक बेहतरीन गाना शूट किया। अभिनेत्री ने बताया कि उनका पूरा दिन शूटिंग में ही बीत गया।

रश्मिका ने पुष्पा 3 की ओर इशारा करते हुए कहा, 7/8 वर्षों में से, पिछले 5 साल इस सेट पर बिताने से यह मेरा घर बन गया। बेशक सेट पर आज मेरा आखिरी दिन था.. मगर काम अभी भी बाकी है। अभी इसका तीसरा पार्ट भी आना है, लेकिन यह अलग लगा.. यह भारी लगा.. ऐसा लगा जैसे यह खत्म हो रहा है। उन्होंने आगे कहा, एक उदासी जिसे मैं भी नहीं समझ पाई, और अचानक सभी भावनाएं एक साथ आ गईं, और कड़ी मेहनत के दिन मेरे पास वापस आ गए, और मैं थका हुआ महसूस कर रही थी, लेकिन साथ ही साथ बहुत आभारी भी थी। अभिनेत्री ने कहा कि वह टूट गई है और उन्हें समझ में नहीं आया कि वह इस तरह से प्रतिक्रिया क्यों कर रही थी। रश्मिका ने अल्लू अर्जुन, निर्देशक सुकुमार और पूरी टीम के साथ अपने भावनात्मक जुड़ाव के बारे में भी कहा। उन्होंने कहा कि अल्लू अर्जुन और निर्देशक सुकुमार के साथ उन्होंने सालों तक काम किया। पुष्पा सेट मेरा होम ग्राउंड बन गया है और अब इसे छोड़ना बहुत मुश्किल हो रहा है।

## एक ही फ्रेम में कैद हुए हाउसफुल 5 के सितारे



हाउसफुल फ्रेंचाइजी की मच अवेटेड पांचवीं इंस्टालमेंट को लेकर फैंस में जबरदस्त एक्साइटमेंट है। वहीं भारत की सबसे बड़ी कॉमेडी फ्रेंचाइजी में से एक, साजिद नाडियाडवाला की हाउसफुल 5 अब अपनी शूटिंग के लास्ट शेड्यूल में एंट्री कर रही है। ये जानकारी मेकर्स ने एक्स पर एक पोस्ट शेयर कर दी है। इसी के साथ इस बात का जश्न मनाने के लिए

एक साथ तस्वीर शेयर करते हुए कैप्शन में लिखा है, हमारी सिनेमाई यात्रा के अंतिम शेड्यूल से गुजर रहे हैं! बता दें कि साजिद नाडियाडवाला की हाउसफुल 5 अपनी पांचवीं किस्त तक पहुंचने वाली पहली फ्रेंचाइजी के रूप में एक मील का पत्थर है। यह पांच गुना मनोरंजन, मस्ती, कॉमेडी से भरपूर है। यह बड़े बजट की फिल्मों में से एक है, जिसकी शूटिंग लंदन से फ्रांस, स्पेन और ब्रिटेन तक एक शानदार क्रूज पर की गई है। हाउसफुल 5 युगों-युगों तक चलने वाली कॉमेडी है, जिसमें बॉलीवुड के कुछ सबसे बड़े नाम शामिल हैं, जिनमें अक्षय कुमार, रितेश देशमुख, अभिषेक बच्चन, फरदीन खान, जैकलीन फर्नांडीज, सोनम बाजवा, नरगिस फाखरी, संजय दत्त, जैकी श्राफ, नाना पाटेकर, चंकी, पांडे शामिल हैं। जॉनी लीवर, थ्रेयस तलपड़े, डिनो मोरिया, चित्रांगदा सिंह, रंजीत, सौंदर्या शर्मा, निकितिन धीर ने भी फिल्म में अहम रोल प्ले किया है। इस फिल्म को तरुण मनसुखानी द्वारा निर्देशित किया गया है। बता दें कि

हाउसफुल 5 या 6 जून, 2025 को रिलीज होने वाली है!

## अवनीत कौर ने साड़ी पहन फैस के बीच शेयर किया देसी लुक



टीवी एक्ट्रेस अवनीत कौर आप दिन अपनी हॉट और बोल्ड फोटोज इंस्टाग्राम पर पोस्ट कर अक्सर सोशल मीडिया पर सुर्खियां बटोरती रहती हैं। वो जब भी अपनी फोटोज इंस्टाग्राम पर शेयर करती हैं तो फैंस उनकी तस्वीरों पर अक्सर अपना दिल हार जाते हैं। अब हाल ही में एक्ट्रेस ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन फोटोज में उनका स्टनिंग अवतार देखकर फैंस दीवाने हो गए हैं। एक्ट्रेस अवनीत कौर अपनी एक्टिंग से ज्यादा बोल्ड

फेशन सेंस के लिए जानी जाती हैं। उनका कातिलाना अंदाज इंटरनेट पर आते ही तेजी से वायरल होने लगता है। अब हाल ही में एक्ट्रेस अवनीत कौर ने अपनी हॉट तस्वीरें शेयर की हैं। बता दें कि एक्ट्रेस जब भी अपनी फोटोज इंस्टाग्राम पर पोस्ट करती हैं तो फैंस उनकी तारीफों के पुल बांधते नहीं थकते हैं। हालांकि इन फोटोज में भी कुछ ऐसा ही देखने को मिल रहा है। अवनीत कौर की इन लेटेस्ट फोटोशूट में आप देख सकते हैं एक्ट्रेस ने येलो और व्हाइट कलर की साड़ी पहनी हुई है, जिसमें वो एक से बढ़कर एक कातिलाना अंदाज में पोज देती हुईं नजर आ रही हैं। इन फोटोज में आप देख सकते हैं अवनीत कौर कैमरे के सामने एक से बढ़कर एक कातिलाना अंदाज में बलखाती हुईं कमर के साथ पोज देती हुईं नजर आ रही हैं। कानों में बड़े इयररिंग्स, लाइट मेकअप और डार्क शेड लिप्स्टिक लगाकर एक्ट्रेस अवनीत कौर ने अपने आउटलुक को कंप्लीट किया है। अवनीत कौर सोशल मीडिया पर काफी एक्टिव रहती हैं। इंस्टाग्राम पर उनकी फैन फॉलोइंग लिस्ट भी काफी जबरदस्त है। वो जब भी अपनी फोटोज सोशल मीडिया पर शेयर करती हैं तो उनका हर एक स्टाइल लोगों के बीच ट्रेंड करता है।

## रिश्ते में समझौता नहीं चाहती अनन्या पांडे

**बोलें-मैं चाहती हूं मेरा पार्टनर मेरी बात सुने**

अभिनेत्री अनन्या पांडे एक पॉडकास्ट में अपनी कई निजी और मजेदार बातें साझा करती नजर आईं। उन्होंने बताया कि वह रिश्तों में कोई समझौता नहीं चाहती हैं। पॉडकास्ट में ड्रूम गर्ल 2 लू अभिनेत्री ने बताया कि अब किसी रिश्ते में समझौता नहीं करेंगी। इसके साथ ही उन्होंने रोमांस के बारे में भी अपने विचार रखे। मीडिया रिपोर्ट्स के अनुसार, अभिनेत्री कथित तौर पर मार्च में अभिनेता आदित्य रॉय से अलग हुई हैं। पॉडकास्ट में होस्ट राज शमनी ने अभिनेत्री से पूछा कि क्या वह ऐसे रिश्ते में रही हैं, जहां उन्होंने खुद से समझौता किया हो? अनन्या ने कहा, हम सभी के साथ ऐसा होता है, मैंने अपने आसपास ऐसा देखा है और मैं भी उस परिस्थिति में रही हूँ। मुझे यकीन है कि मैंने खुद को बहुत बदला है, लेकिन इस हद तक नहीं बदला कि ज्यादा बुरा हो। मुझे अहसास हुआ है कि हाँ, मैं जो हूँ, मैं वह नहीं रही। यह मेरे लिए अच्छी स्थिति नहीं थी। होस्ट ने अभिनेत्री से पूछा कि उन्होंने खुद में क्या बदलाव किया है और वह जब पीछे मुड़कर देखती हैं तो उन्हें खुद में कितना बदलाव दिखता है? अभिनेत्री ने जवाब दिया कि उनकी मेरी पसंद और नापसंद में बदलाव हुआ है।

उदाहरण के लिए, वह क्या खाती हैं, कहा जा सकती हैं, यह सब भी उनके पार्टनर की मर्जी से तय होता है। उन्होंने कहा, मैं खाना भी उसी की पसंद का खाऊंगी और मैं बाहर नहीं जाऊंगी क्योंकि मेरे साथी को घर पर रहना पसंद है... लेकिन अब मैं ऐसा नहीं करूंगी। अब मैं चाहूंगी कि मेरा पार्टनर मुझे वैसा ही स्वीकार करे जैसी मैं हूँ। मैं अपने पार्टनर को वैसा ही स्वीकार करूंगी जैसा कि वह है। रोमांस के बारे में मेरी सोच यह है कि वह (मेरा साथी) जो मेरी बात सुनता है... छोटी-छोटी बातों को याद रखता है और मेरी बात सुनता है। मैं हर समय समाधान नहीं चाहती। मैं चाहती हूँ कि मेरा पार्टनर मेरी बात सुने।

अनन्या पांडे और आदित्य रॉय कपूर को लेकर अफवाहों का बाजार काफी गर्म रहा है। अनन्या और आदित्य के रिश्ते में होने की चर्चा सोशल मीडिया पर तब शुरू हुई जब दोनों को कृति सेनन के यहां आयोजित दीपावली पार्टी में एक साथ देखा गया था। इसके बाद दोनों अक्सर साथ में नजर आते थे। यही नहीं, दोनों के रिश्ते को लेकर फिल्म निर्माता करण जोहर ने अपने टॉक शो कॉफी विद करण में संकेत भी दिया था। इस शो में अनन्या के साथ सारा अली खान भी थीं। करण जोहर ने अपने टॉक शो में सारा अली से पूछा था कि अनन्या में ऐसी कौन सी चीज है जो उनके पास नहीं है। इस पर अभिनेत्री ने कहा, नाइट मैनेजर। यह इसी नाम से आदित्य रॉय कपूर स्टार शो की ओर इशारा था। इस बात अनन्या ने शरमाते हुए कहा था, मैं बिल्कुल अनन्या कोय कपूर जैसा महसूस कर रही हूँ।



## देवा के निर्माताओं ने भी बदली प्रदर्शन की तिथि 2025 दशहरे के स्थान पर जनवरी में होगा प्रदर्शन

अभिनेता शाहिद कपूर जल्द ही फिल्म 'देवा' के जरिए दर्शकों का मनोरंजन करते हुए नजर आएंगे। वैसे तो यह फिल्म अगले साल दशहरा के खास मौके पर 11 अक्टूबर को सिनेमाघरों में रिलीज होने वाली थी, लेकिन अब शाहिद के फैंस के लिए यह इंतजार घट गया है। 'देवा' निर्धारित समय से बहुत पहले सिनेमाघरों में दस्तक देने वाली है। इस फिल्म की नई रिलीज डेट का एलान हो चुका है। अब यह फिल्म 31 जनवरी 2025 को रिलीज होगी।

इस थ्रिलर फिल्म में शाहिद की जोड़ी पहली बार दक्षिण भारतीय सिनेमा की मशहूर एक्ट्रेस पूजा हेगडे के साथ बनी है। इस फिल्म के डायरेक्टर रोशन पंडेयूज हैं। जी स्टूडियोज ने अपने ऑफिशियल इंस्टाग्राम पेज पर 'देवा' की नई रिलीज की तारीख जारी की है। पोस्टर के साथ कैप्शन में लिखा गया है, धैर्य से बैठे रहिए, क्योंकि इंतजार अब और छोटा हो गया है! देवा आपकी सोच से भी जल्दी आपके पास आ रही है- 31 जनवरी, 2025! गौरतलब है कि शाहिद को पिछली बार फिल्म 'तेरी बातों में ऐसा उलझा जिया' में देखा गया था। यह रोमांटिक कॉमेडी फिल्म इसी साल वेल्लेंटाइन वीक के दौरान रिलीज हुई थी। इसमें शाहिद के साथ कृति सेनन थीं।



## रॉकस्टार डीएसपी की थंडेल की सोलफुल रचना बुज्जी थल्ली ने जीता लोगों का दिल

'थंडेल' का बहुप्रतीक्षित गाना 'बुज्जी थल्ली' हाल ही में रिलीज किया गया था। देवी श्री प्रसाद उर्फ रॉकस्टार डीएसपी द्वारा कम्पोज किया गया यह ट्रैक संगीत प्रेमियों के लिए एक मधुर प्रस्तुति है। उन्होंने अपने सोशल मीडिया पर गाने की एक छोटी व्लिप साझा की, जिसमें फिल्म के मुख्य कलाकार नागा चैतन्य और साई पल्लवी के बीच मनमोहक केमिस्ट्री दिखाई गई। यह

गाना रॉकस्टार डीएसपी की प्रतिभा का प्रमाण है। अपनी मनमोहक धुनों और दिल को छू लेने वाले गीतों के साथ, यह गाना प्रशंसकों के दिलों में घर कर गया है, जो इसे खूब प्यार दे रहे हैं और बार-बार सुन रहे हैं। यह गाना मुख्य किरदारों की ऑन-स्क्रीन प्रेम कहानी को खूबसूरती से चित्रित करता है, जो प्रशंसकों को गुनगुनाने पर मजबूर कर देता है। अपनी मनमोहक धुन के साथ, 'बुज्जी थल्ली' रिलीज होते ही तुरंत पसंदीदा बन गया है और इसे अपार प्यार मिल रहा है।

फिल्म 'थंडेल' 7 फरवरी 2025 को सिनेमाघरों में रिलीज होने के लिए तैयार है। हाल ही में, रॉकस्टार



डीएसपी ने हैदराबाद में शानदार प्रदर्शन के साथ अपने भारत दौरे की शुरुआत की, जिससे दर्शक मंत्रमुग्ध हो गए। प्रशंसक उनके अगले दौरे की शहरों की घोषणा का बेसब्री से इंतजार कर रहे हैं। इस बीच, डीएसपी का व्यस्त शेड्यूल है, जिसमें अल्लू अर्जुन की 'पुष्पा 2: द रूल', धनुष की 'कुबेर', पवन कल्याण की 'उस्ताद भगत सिंह', अजित की 'गुड बैड अम्ली' और राम चरण अभिनीत एक बेनाम फिल्म जैसी बहुप्रतीक्षित परियोजनाएं शामिल हैं।











**BOOK YOUR DISPLAY CLASSIFIED ADVERTISEMENTS AT**  
**Timings : 9 am to 7 pm**  
**Head office**  
**SHREE SIDDIVINAYAK PUBLICATIONS**  
 Plot No. A-23/5 & 6 2nd Floor,  
 APIE, Balanagar, Hyderabad - 500 037  
**City office**  
**SHREE SIDDIVINAYAK PUBLICATIONS**  
 4th Floor, 19 Towers (T19),  
 Near Bus Stand, Ranigun,  
 Secunderabad - 500 003  
**8688868345**

**शुभ लाभ**  
**महारी भाग्यनगर**  
 दैनिक हिन्दी शुभ लाभ, हैदराबाद, शुक्रवार, 29 नवंबर, 2024

**शुभ लाभ**  
**आपकी सेवा में**  
**शुभ लाभ से जुड़ी किसी भी समस्या या सुझाव के लिए**  
**मो. 86888 68345 पर संपर्क करें।**

## तेलंगाना में पंचायत चुनाव की तैयारी 14 जनवरी को अधिसूचना जारी होगी!

हैदराबाद, 28 नवंबर (शुभ लाभ ब्यूरो)। तेलंगाना सरकार 14 जनवरी को पंचायत चुनाव की अधिसूचना जारी करने की तैयारी कर रही है। चुनाव तीन चरणों में आयोजित किए जाने हैं, जिनकी शुरुआत फरवरी से होगी। इस चुनाव में एक महत्वपूर्ण बदलाव तीन बच्चों के नियम को हटाना है, जिसके तहत पहले तीन से अधिक बच्चों वाले उम्मीदवारों को चुनाव लड़ने से प्रतिबंधित किया गया था। राज्य सरकार समान प्रतिनिधित्व



सुनिश्चित करने के लिए आरक्षण नीतियों में बदलावों की भी समीक्षा कर रही है। अधिकारी शेड्यूल को अंतिम रूप दे रहे हैं और राज्य भर में चुनाव सुचारू रूप से कराने के लिए आवश्यक व्यवस्था कर रहे हैं।

## तेलंगाना ने 10वीं कक्षा के परीक्षा पैटर्न में किया संशोधन, आंतरिक अंक हटाए गए

हैदराबाद, 28 नवंबर (शुभ लाभ ब्यूरो)। तेलंगाना शिक्षा विभाग ने कक्षा 10वीं की परीक्षा पैटर्न में महत्वपूर्ण बदलावों की घोषणा की है। आगे चलकर, परीक्षा में 100 अंकों का प्रश्नपत्र होगा, जबकि वर्तमान में 80 अंकों का प्रश्नपत्र होता है। पहले, छात्रों को लिखित परीक्षा के 80 अंक और आंतरिक मूल्यांकन के 20 अंक दिए जाते थे। हालांकि, अब आंतरिक अंक प्रणाली को समाप्त कर दिया गया है, और छात्रों का मूल्यांकन केवल लिखित परीक्षा में उनके प्रदर्शन के आधार पर किया जाएगा। इस कदम का उद्देश्य

मूल्यांकन प्रक्रिया को सुव्यवस्थित करना और स्कूलों में एक समान मूल्यांकन प्रणाली सुनिश्चित करना है। संशोधित पैटर्न आगामी शैक्षणिक वर्ष से लागू होने की उम्मीद है। इस निर्णय ने शिक्षकों और अभिभावकों के बीच चर्चा का विषय बन गया है, कुछ ने पारदर्शिता की दिशा में एक कदम के रूप में इस बदलाव का स्वागत किया है, जबकि अन्य ने लिखित परीक्षाओं पर बढ़ती निर्भरता के बारे में चिंता व्यक्त की है। शिक्षा विभाग से अद्यतन पाठ्यक्रम और परीक्षा कार्यक्रम के बारे में और अधिक जानकारी का इंतजार है।

## परंपरा सेवा समिति का 13वां अन्नकूट कल

हैदराबाद, 28 नवंबर (शुभ लाभ ब्यूरो)। परंपरा सेवा समिति के तत्वावधान में परम्पूज्य 1008 श्री सेवामाजी महाराज (बापजी) के आशीर्चन से 13वां अन्नकूट (मिंगर की थाली) का आयोजन शनिवार, दि. 30 नवंबर को सायं 6.31 बजे से नृसिंह मंदिर, क्लॉक टॉवर के सामने, कोठी, सुल्तान

बाजार में किया जा रहा है। प्रेस को जारी विज्ञापित में समिति ने सभी भक्तों से आग्रह किया कि अपने इष्ट मित्रों एवं परिवार सहित उक्त कार्यक्रम में भाग लेकर प्रसादी ग्रहण करें। कार्यक्रम के दौरान पार्किंग की व्यवस्था नृसिंह मंदिर के सामने सरकारी स्कूल में रखी गई है।

## संगारेड्डी में फार्मा कंपनी में लगी आग, कोई हताहत नहीं

संगारेड्डी (तेलंगाना), 28 नवंबर (शुभ लाभ ब्यूरो)। संगारेड्डी जिले के औद्योगिक क्षेत्र में स्थित एक फार्मा कंपनी में गुरुवार को आग लगा गई पुलिस ने बताया कि आग कथित तौर पर ऑरीरा लाइफ साइसेज में लगी

और इसमें कोई हताहत नहीं हुआ। आग फार्मास्यूटिकल उद्योग के एमबी-2 ब्लॉक में लगने का संदेह है। सूचना मिलते ही जिले के विभिन्न हिस्सों से दमकल गाड़ियां मौके पर पहुंचीं और आग पर काबू पाया।

## मुख्यमंत्री रेवंत रेड्डी ने सामाजिक-आर्थिक सर्वेक्षण में भाग लिया



हैदराबाद, 28 नवंबर (शुभ लाभ ब्यूरो)। तेलंगाना के मुख्यमंत्री रेवंत रेड्डी ने राज्य भर में किए जा रहे महत्वाकांक्षी सामाजिक-आर्थिक, शैक्षिक, रोजगार, राजनीतिक और जाति सर्वेक्षण के तहत अपने परिवार का विवरण दर्ज कराया। पूरे देश के लिए नीतियों का मार्गदर्शन करने के उद्देश्य से किए जा रहे इस सर्वेक्षण को तेलंगाना सरकार की एक महत्वपूर्ण पहल के रूप में देखा जा रहा है। हैदराबाद कलेक्टर अनुदीप,

जीएचएमसी कमिश्नर इलांबरीथी और अन्य अधिकारियों के साथ-साथ गणनाकर्ताओं और कर्मचारियों की एक टीम ने जुबली हिल्स में मुख्यमंत्री के आवास का दौरा किया और उनके परिवार का विवरण दर्ज किया। मुख्यमंत्री ने सर्वेक्षण की प्रगति की समीक्षा की और अधिकारियों से जनता की भागीदारी पर प्रतिक्रिया मांगी। उन्होंने जाति सर्वेक्षण को जल्द से जल्द पूरा करने के महत्व पर जोर दिया और अधिकारियों को

यह सुनिश्चित करने का निर्देश दिया कि सभी सरकारी कर्मचारी अपना विवरण अनिवार्य रूप से दर्ज करें। रेवंत रेड्डी ने अधिकारियों को हैदराबाद में आईएसएस और आईपीएस अधिकारियों, सांसदों, विधायकों और अन्य जनप्रतिनिधियों सहित वीवीआईपी के लिए एक विशेष अभियान आयोजित करने का भी निर्देश दिया। सर्वेक्षण से तेलंगाना और उसके बाहर समावेशी नीतियों को आकार देने के लिए महत्वपूर्ण डेटा मिलने की उम्मीद है।

**श्री श्याम मंदिर**  
 कांचीगुडा - हैदराबाद  
**28-11**  
**2024**  
 प्रातः सर्जन  
 श्री श्याम मंदिर कान्हेरी  
 कांचीगुडा हैदराबाद

## शोधार्थियों को तपस्वी होना जरूरी : प्रो. रमेश पांडेय



हैदराबाद, 28 नवंबर (शुभ लाभ ब्यूरो)। हिंदी एवं अन्य भारतीय भाषा विभाग, जम्मू केंद्रीय विश्वविद्यालय के तत्वावधान में विश्वविद्यालय के माननीय कुलपति प्रो. संजीव जैन के कुशल मार्गदर्शन में भारतीय ज्ञान परंपरा और शोध पर लाल बहादुर शास्त्री राष्ट्रीय संस्कृत विश्वविद्यालय, नई दिल्ली के पूर्व कुलपति तथा संस्कृत के प्रज्ञ विद्वान प्रो. रमेश कुमार पांडेय का विशेष व्याख्यान का आयोजन किया गया। प्रेस को जारी विज्ञापित के अनुसार प्रो. रमेश कुमार पांडेय ने शोधार्थियों को संबोधित करते हुए कहा कि शोध एक विषय नहीं एक दृष्टि है। शोध के मूल में समस्या होती है और शोधार्थी उस समस्या का समाधान ढूँढता है। इसके लिए उसे विशेष ज्ञान तथा मार्गदर्शन की आवश्यकता है। यही ज्ञान ही शोधार्थी को निर्भय बनाता है। शोध में रत शोधार्थी अंततः एक तपस्वी बन जाता है और उसकी तपस्या का फल ही समाज को सकारात्मक रूप प्रदान करता है। भारतीय ज्ञान का मूल स्रोत मौन

ही निकला है। इसी मौन से निकले वेद आदि की धारा आज भी अनाविल रूप से प्रवाहित है। इस दौरान प्रो. पांडेय ने शोधार्थियों को पुरुषार्थ को प्राप्त करने का आग्रह किया। उन्होंने धर्म को व्याख्यायित करते हुए कहा कि धर्म वही है, जिसे धारण किया जाता है तथा इससे ही व्यक्ति का व्यक्तित्व का निर्माण होता है। उन्होंने सभी को धर्म के रास्ते पर ही धन का उपार्जन करना चाहिए तथा सभी का अंतिम लक्ष्य मोक्ष प्राप्ति होना चाहिए। इससे पहले प्रो. पांडेय ने विश्वविद्यालय के माननीय कुलपति प्रो. संजीव जैन से अनौपचारिक मुलाकात की। विभागाध्यक्ष प्रो. भारत भूषण ने प्रो. रमेश कुमार पांडेय का स्वागत किया तथा स्मृति-चिह्न प्रदान कर सम्मान किया। विभाग के सह-आचार्य डॉ. शशिकांत मिश्र ने प्रो. रमेश कुमार पांडेय का परिचय प्रस्तुत किया, जबकि सहायक आचार्य डॉ. वंदना शर्मा ने धन्यवाद ज्ञापन किया। इस अवसर पर विभाग के अन्य सभी प्राध्यापक एवं शोधार्थी उपस्थित थे।



राधे राधे ग्रुप द्वारा नियमित अन्नदान के अंतर्गत गुरुवार को टैंक बंड के पास पश्चियों को दाना सेवा, लोअर टैंक बंड के पास हरी सब्जी, गुड-चना के साथ गौ सेवा की गई। साथ ही साथ पब्लिक गार्डन, पिलर नं. 1265 के समीप जंजरुतमंद लोगों में अल्पाहार सेवा की गई। इस अवसर पर सतीश गुप्ता, आशा अग्रवाल, रामप्रकाश अग्रवाल, सुनीता अग्रवाल, महेश अग्रवाल, मनीष अग्रवाल, रोहित अग्रवाल भगतराम गोयल, सुशील गुप्ता, मनीष फिटकारीवाल, सोनू फिटकारीवाली, सुरेश सिंघल, सोहनलालजी नंदकिशोर अग्रवाल, मायारामजी श्रीनिवास एवं अन्य राधे राधे ग्रुप सदस्य उपस्थित थे।



महेंद्र हिल्स स्थित श्री पहाड़ी श्याम मंदिर में सांवर के बाबरे संस्था के तत्वावधान में आयोजित कीर्तिन लखदातार का भक्ति भव्य कार्यक्रम में भजनों की प्रस्तुति देते हुए भजन गायक राजवर्धन सुधार (अहमदाबाद) एवं अंकित शर्मा। इस अवसर पर भजन गायकों, अतिथियों एवं सांवर के बाबरे संस्था के सदस्यों का सम्मान करते हुए श्री पहाड़ी श्याम मंदिर के चेयरमैन अरुण डाकोतिया। साथ में उपस्थित थे- अशोक सिंघानिया, प्रवीण अग्रवाल, रवि सबलका, पवन अग्रवाल, अमर सारडा, कपीश अग्रवाल एवं भक्तगण।

## इथेनॉल फैक्ट्री से मेरे परिवार का कोई लेना-देना नहीं : तलसान्नी



हैदराबाद, 28 नवंबर (शुभ लाभ ब्यूरो)। पूर्व मंत्री एवं सनतनगर के विधायक तलसान्नी श्रीनिवास ने स्पष्ट किया कि निर्मल में प्रस्तावित इथेनॉल फैक्ट्री का उनके बेटे और परिवार से कोई लेना-देना नहीं है। गुरुवार को एक संवाददाता सम्मेलन को संबोधित करते हुए तलसान्नी ने किसी को भी यह साबित करने की चुनौती दी कि कंपनी का मालिकाना हक उनके परिवार के पास है। उन्होंने वादा किया कि अगर कोई यह साबित कर दे कि फैक्ट्री का मालिकाना हक उनके बेटे के पास है, तो वह यूनिट का स्वामित्व हस्तांतरित कर देंगे। उन्होंने प्रतिद्वंद्वी राजनीतिक दलों पर बीआरएस की प्रतिष्ठा को धूमिल करने का प्रयास करने का आरोप लगाया और मांग की कि सरकार दिल-वावरपुर में ग्रामीणों की चिंताओं को प्राथमिकता के आधार पर दूर करे। श्रीनिवास यादव ने कहा कि ग्रामीण इथेनॉल फैक्ट्री के

खिलाफ विरोध कर रहे हैं और सरकार को जनता को जवाब देने की जरूरत है। उन्होंने स्वीकार किया कि उनका बेटा राजमुंदरी के पास एक डिस्टिलरी कंपनी के आठ निदेशकों में से एक था, लेकिन उसने 2016 में पद से इस्तीफा दे दिया था। उन्होंने कांग्रेस नेताओं पर पुराने दस्ता-

वेजों का इस्तेमाल कर अफवाह फैलाने का आरोप लगाया। यादव ने कहा कि कांग्रेस को सत्ता में आए एक साल हो गया है और राज्य के लोग मुश्किलों का सामना कर रहे हैं। उन्होंने सरकार से इन मुद्दों को सुलझाने और जनता को स्पष्टता प्रदान करने का आग्रह किया।

## बीआरएस आज पूरे राज्य में दीक्षा दिवस मनाएगी

हैदराबाद, 28 नवंबर (शुभ लाभ ब्यूरो)। तेलंगाना के गठन में अहम भूमिका निभाने वाले पार्टी अध्यक्ष और पूर्व मुख्यमंत्री के. चंद्रशेखर राव के नेतृत्व में 2009 में की गई ऐतिहासिक भूख हड़ताल की याद में भारत राष्ट्र समिति (बीआरएस) शुकुवार को पूरे राज्य में दीक्षा दिवस मनाएगी। पार्टी के अनुसार, इस अवसर पर राज्य के सभी 33 जिलों में वरिष्ठ नेताओं की भागीदारी के साथ विभिन्न कार्यक्रम आयोजित किए

जाएंगे। बीआरएस के कार्यकारी अध्यक्ष केटी रामा राव शुकुवार शाम को करीमनगर से लौटने के बाद पार्टी मुख्यालय तेलंगाना भवन में कार्यक्रम में भाग लेंगे, जहां वे इस अवसर पर मोटरसाइकिल रैली सहित पार्टी कार्यक्रमों में भाग लेंगे। पार्टी शहर के निम्न अस्पताल में गरीबों को भोजन और अन्य स्मारक गतिविधियों का भी आयोजन करेगी, जो आंदोलन के अंतिम चरणों के दौरान राज्य के लिए लड़ाई का केंद्र बिंदु था।





# परम्परा सेवा समिति

के तत्वावधान में

परमपूज्य 1008

श्री सेवारामजी महाराज (बापजी)

के आशीर्वचन से



## 13<sup>th</sup> अन्नकूट (मिंगसर की थाली)

शनिवार 30-11-2024 को सायं 6.31 बजे से



## शुभस्थल : नृसिंह मंदिर

क्लॉक टॉवर के सामने, कोठी, सुल्तान बाज़ार, हैदराबाद

भरत चांडा 9000009939	अर्जुन खानवी 9951515015	नितीन लखोटिया 9676828282	अभिषेक अग्रवाल 9000999590	श्रीनाथ मनियार 9000000043	सागर चांडा 9394788688
अभिनव अग्रवाल 9849148298	दिनेश अग्रवाल 9030078000	अंकित अग्रवाल 9333350333	नवीन चांडक 9676360302	ईशांत गोयल 9989191437	पूजन अग्रवाल 9390571737



टिफिन सेवा उपलब्ध नहीं है।

पार्किंग व्यवस्था नृसिंह मन्दिर के सामने गवर्नमेंट स्कूल में रखी गई है।

सभी सादर आमंत्रित हैं।

**NAIMISHARANYA**  
**Ayurveda Wellness Centre**  
Gurappa Hills, Jiyapally, Near Kesara

**SHRIGURU AYUCARE**  
**Pharma Pvt. Ltd.**  
Multi Speciality Ayurvedic  
Hospital & Research Centre  
**Dr. Bukka Mahesh Babu**  
M.D. (Ay.)  
"Specialist in Spiral,  
Neuro & Joint Aliments"  
HSR Peoples Paramount, City Library Road,  
Besides Tyagaraya Gana Sabha,  
Chikkadapally, Hyd.- 20  
Cell: 9885306096 Ph: 040 27618612  
Email: bukkamahesh@gmail.com

### मेजर सर्जरी के बगैर पैरों के घुटनों के दर्द का आसान इलाज

जोड़ों का दर्द, घुटनों का दर्द, पैरों के दर्द से जुड़े दर्दनाक अनुभव से ग्रामीण पीड़िता की करुण गाथा

जोड़ों का दर्द, घुटनों का दर्द, पैरों के दर्द से जुड़े दर्दनाक अनुभव से ग्रामीण गृहिणी पीड़िता की गाथा को सुनकर हर कोई भी अपने आंसू नहीं रोक पायेगा। इस दर्दभरी सत्य कहानी के विवरण सुनकर सभी के दिल जरूर ही द्रवित होंगे।

इस संदर्भ में, उक्त भयानक दर्दों से पीड़िता ग्रामीण गृहिणी के कथना नुसार विस्तार से बताया कि, वह एक गृहिणी हैं व उनकी आयु पचास - वर्ष है तथा वह एक मध्यम वर्ग के संयुक्त परिवार से जुड़ी हुई है। वह निवसित अपने गांव के देनन्दिन घरेलू कामकाज तथा खेती से जुड़े कार्यों में सदा सक्रिय व कार्यरत रहती है। तथा अपने विवाह के पश्चात वह अपनी तत्संबंधित जिम्मेदारी को बखूबी निभाती रही है। इसके चलते पीड़िता ने बताया कि, कुछ अवधि के पश्चात मुझे शारीरिक दर्द व जोड़ों के दर्द की बार बार शिकायत रहने लगी तथा यह दर्द इतना असहनीय था कि मैं शब्दों में कथन नहीं कर सकती। इस भयानक दर्द के कारण स्वयं के पैरों पर ठहरने के लिए भी मुझे किसी थी के सहारे की जरूरत पड़ने लगी। यह दर्द इतना भयानक होने लगा कि मेरे दोनों पैरों के भयानक दर्द से मैं ठहरने पर धडाम से गिर पड़ती थी तथा पांच कदम भी नहीं चल पाती थी एवं मेरे घर के सीढ़ी पर भी नहीं चल पाती थी।

इसके पश्चात इस असहनीय भयानक दर्द से तुरंत मुक्ति पाने के लिए मैंने, आर्थोपिडियाट्रिक डॉक्टर से मिलकर अपनी समस्या से अवगत किया। इसके चलते तत्संबंधित बहुत सारे डॉक्टरों ने यह सलाह दी कि, पैरों के जोड़ों के दर्द से मुक्ति पाने के लिए घुटनों की मेजर सर्जरी किया जाना चाहिए, जोकि आवश्यक है। ऐसा करने से ही दोनों पैरों के दर्द से मुक्ति मिल सकेगी। डॉक्टरों ने मेरी इस ब्याधि को आस्टियो आर्थराइटिस या आयुर्वेद नुसार संधिवात रोग बताया। साथ ही डॉक्टरों ने मेरे पैरों के एक्सरे एवं एमआरआय रिपोर्ट्स को देखकर बताया कि, मेरे घुटनों की अंदरूनी शक्ति पूरी तरह कमजोर हो चुकी है तथा इसके चलते चलने के दौरान घुटनों की हड्डियों के आपस में टकराने से रोगी को असहनीय पीडा होती है। इसके चलते घुटनों की सर्जरी अनिवार्य है।

इस मामले में पीड़िता ने आगे बताया कि, उनके पैरों को दोनों घुटनों के मांसपेशियों में सूजन आ चुकी है। उनके घुटनों में चलते समय एक आवाज सी आती रहती है, जिससे असहनीय पीडा होती रहती है। दोनों घुटनों के पीछे की ओर की मांसपेशियां जाम हो चुकी है। परिणामस्वरूप पैरों के हिलाने से असहनीय पीडा का अनुभव होता है। इस असहनीय पीडा के चलते मुझे रातभर सोने में भारी दिक्कत का सामना करना पड़ रहा है।

इन सभी के मध्देनजर असहनीय पीडा सहते हुए इस दौरान मैंने दूरदर्शन पर एक ऐसा टीवी चैनल देखा, जिसमें एंकर द्वारा पैरों के घुटनों के दर्द की मुक्ति के बारे विस्तार से बताया जा रहा है। इसके चलते मैंने इस चैनल में बताया जा रहे तत्संबंधित घुटनों के दर्द व निवारण से जुड़ी वीडियों को ध्यान से देखा व सुना। जिसमें एंकर ने पैरों के घुटनों के दर्द को तुरंत कम करने के लिए एक ऐसी अद्भुत चिकित्सा पध्दति बताया। इस चिकित्सा पध्दति से सर्जरी के बिना इन घुटनों के दर्द को पूरी तरह से कम किया जा सकता है। इसके चलते मैंने व मेरे परिवार के सदस्यों ने उस टीवी चैनल एंकर द्वारा बताया गयी चिकित्सा पध्दति के विवरण को ध्यान से सुनकर इसे आत्मसात कर इस अमूल्य चिकित्सा पध्दति को व्यावहारिक रूप से अपनाया। इसके चलते मुझे पैरों के घुटनों के असहनीय दर्द से क्रमशः राहत मिली तथा मात्र तीन सप्ताह में ही मेरे पैरों के घुटनों का दर्द धीरे धीरे कम हुवा अब मैं इस दर्द से मुक्ति पा चुकी हूँ। अब मैं किसी भी तनाव या दर्द के बिना 2 से 3 किमी तक आसानी से चल फिर सकती हूँ। चूंकि मेरे इस पैरों के घुटनों के दर्द से मुक्ति पाने के लिए डॉक्टरों ने अनिवार्य रूप से मेजर सर्जरी कराने की सलाह दी थी। पर जब मैंने टीवी के एक चैनल पर तत्संबंधित घुटनों के दर्द से मुक्ति पाने से जुड़ी अद्भुत व अमूल्य चिकित्सा पध्दति के विवरण को ध्यान से सुना व उसे व्यावहारिक रूप से अपनाया। इसके चलते मेरे घुटनों के दर्द की परेशानी खत्म हुई तथा इस मामले में मेजर सर्जरी की जरूरत भी नहीं पड़ी।

इसके मध्देनजर मैं मेरे इस पैरों के घुटनों के असहनीय दर्द से मुक्ति पाने के लिए तत्संबंधित टीवी चैनल के एंकर को हार्दिक धन्यवाद देती हूँ तथा इस चैनल की मैं हमेशा आभारी रहूंगी। क्योंकि इस चैनल के सहयोग से ही मैं अपनी पैरों की असहनीय पीडा से मुक्ति पा चुकी हूँ। यदि उपरोक्त जैसी घुटनों के दर्द की शिकायतें किसी को भी हो तो वे निःसंकोच मेरे बताये गये तत्संबंधित फोन नंबरों पर संपर्क करं तो मैं उन्हें तत्संबंधित टीवी चैनल द्वारा विवरित अमूल्य चिकित्सा पध्दति को अपनाने की सलाह दूंगी। ताकि तत्संबंधित पैरों के घुटनों की पीडा से कराह रहे पीड़ितों को, मेजर सर्जरी के बगैर, इस असहनीय पीडा से मुक्ति मिल सके। ऐसी पीडा से पीड़ितों को भगवान जल्द ठीक करं, यही मेरी आकांक्षा है।

# संजना अग्रवाल

धर्मपत्नी : मृदुल अग्रवाल

पुत्रवधु : श्री गोपाल - पुष्पा अग्रवाल

को जन्मदिन की

हार्दिक शुभकामनाएँ



छाई रहे जीवन में बहार, बगिया फूलों की खिलते रहे,  
जिंदगी के हर मोड़ पर, सफलता तुम्हें मिलते रहे

शुभकामनाओं सहित :

नथमल सुरेश कुमार बसईवाले

महिन्द्रा हिल्स, सिकंदराबाद